


शास्त्रविशारद-जैनाचार्यश्रीविजयधर्मसूरिगुरुभ्यो नमः ।

२४-५५८

श्रीयशोविजयजैनग्रन्थमाला



चारित्रसुन्दरगणिविरचितं

शीलदूतम् ।

शास्त्रविशारदजैनाचार्यश्रीविजयधर्मसूरिपादा-
म्भोजचञ्चरीकायमाणाभ्यां

पं-श्रावकहरगोविन्ददास-वेचरदासाभ्यां संशोधितम् ।

तच्च

वाराणस्यां

रङ्गूनवास्तव्यश्रीसङ्घसाहाय्येन

श्रेष्ठिभूराभाईतनुजहर्षचन्द्रेण निजधर्माभ्युदययन्त्रालये

मुद्रयित्वा प्रकाशितः ।

वीरसवत् २४३९ ।

द्वितीयावृत्तिः ।

मूल्यम् ।)

प्रस्तावना ।

—०००००—

अस्य सचेतनचेतश्चमत्कारकारिसमस्यापूर्तिमयस्य खण्डकाव्यस्य कवितार. श्रीचारित्रसुन्दरगणय. श्रीविक्रमार्काच्चतुर्दशशताब्द्यां व्यती-
तायां स्वसत्तामुपलब्धवन्तः, संहृद्वधवन्तश्च तस्यामेव सप्ताशीत्यधि-
कायाम् (१४८७) इदं ग्रन्थरत्नमिति

“ब्रह्मे रङ्गैरतिकलतरे स्तम्भतीर्थाभिधाने

वर्षे हर्षाञ्जलधिभुजगाऽम्भोधिचन्द्रप्रमाणे ।

चक्रे काव्य वरमिह मया स्तम्भनेशप्रसादात्

साङ्गि शोच्य परहितपरैरस्तदोषैरसादात्” ॥ १ ॥

इत्येतस्यैवाऽन्तिमश्लोकेन निर्विवादं संवेदनविषयतामुपयाति ।
एतेन गूर्जरदेशान्तर्गतस्तम्भन (खंभात) नगरे ग्रन्थस्यास्य प्रणयनं
संजातमित्यपि वक्तव्यं निर्व्यूढम् ।

अधिकृत चात्र समूलमुन्मूल्य महामोहदुर्गम्, समुत्पाद्य कामं
कामवैरिणम्, अधिशील्य सुष्ठु परां काष्ठामधिष्ठितं ब्रह्मचर्यमहाव्रतम्,
समासाद्य च श्रुताऽपारपारावारपारीणतां, शमसवेगसौधमध्यमध्या-
सीनानां महामहिम्नां श्रीस्थूलभद्रप्रभूणा जगद्विस्मयावहं शीलसं-
शीलनविषयं लोकोत्तरं वृत्तम् । निर्वर्णितं च सुललितपदोपन्यासेन
सरसतापादनेन च चित्ताकर्षिण्या सुसंबद्धपद्धत्या कविवरैः ।

एते ग्रन्थकर्तारोऽन्यानपि श्रीकुमारपालमहाकाव्य-श्रीमहीपाल-
चरिताऽऽचारोपदेशादीननेकान् प्रौढप्रबन्धान् निबबन्धुः, येषु निःसं-
जयं सबदत्सु कर्तृणां निरवद्यविद्याप्रगल्भताम्, न भवति तेषां प्रतिभा-
प्रकर्षशालित्वं कथकथिकतायाः कथं कथमपि प्रवेशलेशावकाशः ।

एतस्य च ग्रन्थस्य मुद्रणावसरे हस्तलिखित पुस्तकद्वय समा-
सादितम्—

१ अस्मद्गुरुवर्यशास्त्रविशारदजैनाचार्यश्रीविजयधर्ममूरिद्वारा
श्रीपुण्यपत्तनस्थराजकीयपुस्तकालय(डॅकनकॉलेज) स्थ, प्रान्तभागे चैत-
दुल्लेखसमुल्लसितम्—

“पादसाहश्रीभक्तवरसूर्यसहस्रनामाध्यापकश्रीशत्रुञ्जयतीर्थकरमोचनायनेकमु-
कृतविधापकमहोपाध्यायश्रीभानुचन्द्रगणेशिष्याष्टोत्तरशतावधानसाधनप्रमुदितपाति-
साहश्रीभक्तवरपातिसाहजिहागीरप्रदत्त-खुशफहम-नादिरजवान-द्वितीयाभिधानमहो-
पाध्यायश्री५सिद्धिचन्द्रगणेशिष्येण मुनिसुबुद्धिचन्द्रेण लिखितं काव्यमेतत् । सवत्
१७०१ वर्षे आश्विनवदिद्वितीयाया श्रीकर्पटवाणिज्यनगरे” ।

मुनिश्रीदेवविजयेन प्रेषितम् ।

इत्यत्र तयोर्धन्यवादपुरस्तरमुपकार उररीक्रियते ।

तदेवं पुस्तकद्वयाधारेण सशोधय पाठान्तरैः परिष्कृत्य विपम-
स्थले टिप्पणादिना विशदीकृत्य च संपादितेऽप्यस्मिन् ग्रन्थे यत्र कचन
दृष्टिदोषनिवन्धना वा अज्ञानसहभाविन्यो वाऽक्षरयोजकसंभविन्यो
वा स्वललाः स्थिता भवेयुः, प्रकृतिकृपालव. सज्जनास्ता गोधयि-
ष्यन्तीति—

प्रार्थयेते—

हरगोविन्द-वेचरदासौ ।



अहम्
 श्रीविजयधर्मसूरिभ्यो नमः ।
 श्रीचारित्रसुन्दरगणिविरचिते
 शीलदूतम् ।

भुक्त्वा भोगान् सुभगतिलकः कोशया सार्द्धमिद्वान्
 धन्यो मान्यो निखिलविदुषां भद्रया स्थूलभद्रः ।
 चक्रे श्रुत्वा जनकनिधनं जातसंवेगरङ्गः
 स्निग्धच्छायातरुषु वसतिं रामगिर्याश्रमेषु ॥ १ ॥
 चित्ते मत्वा विषयनिचयं सत्वरं गत्वरं वै
 गच्छन्नेषोऽध्वनि घनजिनध्यानसंलीनचित्तः ।
 शान्तं कान्तं रसमिव गिरौ श्रीगुरुं भद्रवाहुं
 वप्रक्रीडापरिणतगजप्रेक्षणीय ददर्श ॥ २ ॥
 शिक्षाकामं कृतनतिमसुं ध्वस्तकामं निरीक्ष्या-
 चख्यात्रेवं गुरुरुरुगिरा वत्स ! मोहं जयैतम् ।
 संयोगेऽपि प्रभवति यत् प्राणिनामत्र दुःखं
 कण्ठाश्लेषप्रणयिनि जने किं पुनर्दूरसस्थे ? ॥ ३ ॥
 धन्यं मन्ये मुनिपरिवृढात्मानमेनं किलाद्या-
 ऽनिन्द्यं सद्यः परमसुखद यन्नत व. पदाब्जम् ।
 पीत्वा हृद्यां विशदहृदयो देशना सोऽपि सूरैः
 प्रीतः प्रीतिप्रमुखवचनं स्वागत व्याजहार ॥ ४ ॥
 कामान्धोऽह तदिह बहुधा कर्म मोहादकार्षे
 जानात्यन्यो न हि जिनपतेर्यद्विपाकं मुनीश ! ।
 यावज्जैनी वचनरचनां वा न विन्दन्ति तावत्
 कामार्त्ता हि प्रकृतिक्वपणाश्चेतनाऽचेतनेषु ॥ ५ ॥

१ तन्नामन्या । सरलस्वभावया । पितुर्मरणम् । रमणीयपर्वताश्रमेषु । ३ कृतसु-
 तिमिति पाठान्तरम् । मोहात् । ४ हे मुनिपते ! ।

जाने युष्मान् जिनपतिसमान् ज्ञानदानप्रवीणान्
 रीणोऽमुष्मादनणुभवतो भावविद्वेषिजेतृन् ।
 याचे तस्माच्चरणशरण व. शरण्याः ! रणत्र
 याच्न्वा मोघा वरमधिगुणे नाऽधमे लब्धकामा ॥ ६ ॥
 कृत्वा लोचं शिरसि सहसा पञ्चभिर्मुष्टिभिः स्वै-
 र्लात्वा दीक्षां गुरुवचनतः सैप शिक्षामवेत्य ।
 गुर्वादेशादथ निजपुरीमागमत्तां यतिर्या
 वाह्योद्यानस्थितहरशिरश्चन्द्रिकाधौतहर्म्या ॥ ७ ॥
 कोशा शस्यप्रकृतिरथ सा स्वप्रियं चाऽनुयान्ती
 दध्यावेवं विविधवचनैरम्बया सनिषिद्धा ।
 तिष्ठेत् को हा ! स्वगृह इह हि प्रोपिते प्राणनाथे ?
 न स्यादन्योऽप्यहमिव जनो यः पराधीनवृत्तिः ॥ ८ ॥
 प्राप्तं द्वारि प्रियतममथो वीक्ष्य सोचे प्रमोदा-
 देवोत्तुङ्गं भज निजगृहस्यैनमगम्यं गवाक्षम् ।
 स्निग्धच्छाय घनमिव जनानन्दनं यत्र संस्थ
 सेविष्यन्ते नयनसुभग खे भवन्त वलाकाः ॥ ९ ॥
 अद्य श्रो वा सखि ! तव वरः स्थूलभद्रं समेता
 स्वस्थ तस्मात् कुरु निजमनो मुञ्च मुग्धे ! विपादम् ।
 दध्रे प्राणानहमिति सखीभाषितैर्नाथ ! वाऽऽज्ञा
 सद्यःपाति प्रणयिहृदयं विप्रयोगे रुणद्धि ॥ १० ॥
 स्वामिन्नङ्गीकुरु परिचित स्वाधिकारं पुनस्तं
 भोगान् भुङ्क्व प्रिय ! सह मया साधुवेषं विहाय ।
 दोलाकेलिं किल कलयतः कौतुकात् काननान्त.
 सपत्स्यन्ते नभसि भवतो राजहसाः सहायाः ॥ ११ ॥
 पश्य स्वामिन्निजपरिजनं त्वद्वियोगार्त्तिदीनं
 हीनं स्थाने जलविरहिते मीनवत्पीनदु खम् ।
 त्वत्सयोगे मुदितमनसो वीक्षिता यस्य शस्या

६ दीर्घससारात् । हे शरणसाधव । गुणाधिके पुमि । ७ स्वे इति च
 पाठ । ९ खे गगने, वर्तमाना इति शेष । १० वाशब्दोऽर्वान्तरे । ११ गगने श्राव-
 णमासे वा ।

स्नेहव्यक्तिश्चिरविरहज मुञ्चतो वाष्पमुष्णम् ॥ १२ ॥
 मा जानीष्व त्वमिति मतिमन् ! संयम मुञ्चतो मे
 नाशं यास्यत्यवनिविदिता कीर्त्तिविस्फूर्त्तिरेषा ।
 सिद्धिं याता पुनरपि यथा सिन्धुपूरः प्रदानैः
 क्षीण क्षीणः परिलघु पयः स्रोतसां चोपयुज्य ॥ १३ ॥
 जग्मुर्मुक्ति कति न भरतगद्याः सनाराध्य दान ?
 भुञ्जन् भोगान् सुभग ! भव तद् दानधर्मोद्यतस्त्वम् ।
 कीर्त्या मूर्तीस्त्वमपि सितयन् स्व श्रियां सिद्धिमैता
 दिङ्नागानां पथि परिहरन् स्थूलहस्तावलेपान् ॥ १४ ॥
 स्वामिन् ! सिंहासनमनुपम त्वं प्रसद्याश्रयेद्
 नानारत्नद्युतिततिकृतस्फारचित्र पवित्रम् ।
 येन क्लिग्ध वपुरुपचितं कान्तिमापत्स्यते ते
 वर्हेणैव स्फुरितरुचिना गोपवेषस्य विष्णोः ॥ १५ ॥
 मन्ये जज्ञे कुलिशकठिनं तत्रवकीन हृदेत-
 द्यस्मादस्मानपि नहि दृशा क्लिग्धया पश्यसि त्वम् ।
 पश्येयं त्वां वदति सरस सारिका देव ! मा मा
 किञ्चित्पश्चाद् व्रज लघुगतिर्भूय एवोत्तरेण ॥ १६ ॥
 आलापैस्त्वां मृगय मुद्रित कोमलैः कोकिलायाः
 क्रीडारामो भवदुपचितः स्वागतं पृच्छतीव ।
 नो नीचोऽपि प्रणयनिभूते भाग्यलभ्ये चिराद्वा
 प्राप्ते मित्रे भवति विमुखः किं पुनर्यस्तथोच्यैः ? ॥ १७ ॥
 द्रष्ट्रे मासान्नव किल यया मध्यमध्ये सुधीमन् !
 वृद्धिं नीतः सरसमधुराहारयोगाद् भवान् वा ।
 गेहस्थोऽपि प्रिय ! गुरुगुणां मातरं मानयैनां
 सद्भावार्द्रः फलति न चिरेणोपकारो महत्सु ॥ १८ ॥

१३ सा कीर्त्तिविस्फूर्तिं पुनरपि प्रकृष्टदानैः सिद्धिं समृद्धिं याता, यथाशब्द
 इवार्थे यथा सिन्धुपूर स्रोतसा पय उपयुज्य समृद्धिं याति । चोपयुज्येति पाठान्त-
 रम् । १४ त्वमपि सिद्धिं मोक्षमेता याता, किं कुर्वन् सन्, पथि मार्गे स्व श्रिया
 स्वर्गस्त्रीणा स्थूलहस्तावलेपान् परिहरन्, पुन किं० दिङ्नागाना मूर्ती सितयन्
 धवलयन् १५ मयूरपिच्छेनेव । १७ पश्य । विराद्धेति पाठान्तरम् । १८ उदरमध्ये ।

त्वय्यायाते धरणिरमणीसारशृङ्गाररूपे
 प्रासादोऽयं प्रिय ! निजरुचा जेष्यति स्वर्गलोकम् ।
 विष्वक्शुद्धस्फटिकरचितस्त्रिन्द्रनीलाग्रभागो
 मध्ये त्रयामः स्तन इव भुवः शेषविस्तारपाण्डु ॥ १९ ॥
 क्रीडागैले कलय विपुले निर्झराला किलैतां
 यत्रावाभ्यां श्रमहतिकृते क्रीडित नाथ ! पूर्वम् ।
 यामालोक्याकलयति कलं चित्रमत्रत्यलोको
 भक्तिच्छेदैरिव विरचितां भूतिमङ्गे गजस्य ॥ २० ॥
 मा मुञ्चेदं धनमनिधनं नाथ ! सम्पूरिताशं
 सर्वं चैनं निजपरिजन त्वय्यतिस्नेहयुक्तम् ।
 नीतिज्ञोऽपि प्रथितमहिमन् ! वेत्सि नैतत्कथं यन् ?
 रिक्तः सर्वो भवति हि लघु पूर्णता गौरवाय ॥ २१ ॥
 व्यापारं मा परिहर वर ! त्वं नृपश्रीशमं त
 प्राप्य कुशोपमभिममहो ! संयमं मन्त्रिपुत्र ! ।
 मुञ्चेच्चिन्तामणिमिह हि कः काचमादाय यस्मिन् ?
 सारङ्गास्ते जललवमुचः सूचयिष्यन्ति मार्गम् ॥ २२ ॥
 तत्र यत्त्वं तपसि सुतपो देवलोकाशयेह
 स्त्रीसम्भोगादपरमरिरे ! नास्ति तत्रापि सौख्यम् ।
 गैहस्थस्तद्रचय सुचिर स्वर्गसौख्याधिकानि
 सोत्कण्ठानि प्रियसहचरीसभ्रमालिङ्गितानि ॥ २३ ॥
 नीत्वा नीत्या कतिपयदिनं यौवन गेहवासे
 भुक्त्वा भोगानवनिवलये नाथ ! तत्त्वा स्वकीर्तिम् ।
 वार्द्धक्येऽथ प्रिय ! निजजनैः साश्रुद्गम्भिर्ब्रताय
 प्रत्युद्यातः कथमपि भवान् गन्तुमाशु व्यवस्येत् ॥ २४ ॥
 ताते याते त्रिदशभवन युग्मदाशानिवद्धा
 ये जीवन्ति प्रिय ! परिहरस्तात्र किं लज्जसे त्वम् ? ।
 आयाभावात् त्वयि सति गते बान्धवास्तेऽस्तवित्ता

२० पण्डितरचनाप्रकारैः । २२ सार सलील गच्छन्तीति ते साङ्गा ।
 २४ विस्तीर्य, वार्द्धक्ये व्रताय व्यवस्येत् उद्यमं कुर्यात्, कथमिवेति च पाठ ।

संपत्स्यन्ते कतिपयदिनस्थायिहसा दशार्णा ॥ २५ ॥
 भुङ्क्ते भोगान् किमिह न भवान् नन्दिषेणोऽपि तस्थौ ?
 वेण्याऽऽवासे चिरविरचित प्रोज्झ्य चारित्रमुच्चैः ।
 मुखेन् को नो शुचि सुललित वीक्ष्य वा वारनार्याः
 सभ्रूमङ्ग मुखमिव पयो वेत्रवत्याश्चलोर्मि ? ॥ २६ ॥
 क्रीडाशैलो वर । गुरुरयं राजते ते पुरस्ता-
 च्चक्रे केलिः किल सह मया यत्र चित्रा त्वया श्रित्वा
 स्निग्धच्छायैर्विमलसलिलैः सत्फलैर्यो जनाना-
 मुद्दामानि प्रथयति शिलावेश्मभिर्यौवनानि ॥ २७ ॥
 अस्मिन् सान्द्रद्रुमचयचिते पर्वते वर्त्तते ते
 क्रीडोद्यानं सुरवनसमं नाथ । सर्वर्तुकाख्यम् ।
 खेदं गीतो हरति सुरभिः समतो यत्र वायु-
 ञ्छायाऽऽदानान् क्षणपरिचित पुष्पलावीमुखानाम् ॥ २८ ॥
 स्वामिन्नस्मिन् स्मरगृहसमे कानने तावकीने
 कामक्रीडां विदधति सम निर्जराः सुन्दरीभिः ।
 स्नेहस्निग्धैस्त्वमिह रतिदैर्वाक्षितांऽपि प्रियाणां
 लोलापाङ्गैर्यदि न रमसे लोचनैर्वश्वितोऽसि ॥ २९ ॥
 लोलच्छाखाशयविलसितैस्त्वाभिवाकारयन्ती
 भृङ्गालापैरिव तव तप साम्प्रत वारयन्ती ।
 वृक्षालीय कुसुमपुलकं दर्शयन्तीव पश्य
 स्त्रीणामाद्य प्रणयि वचनं विभ्रमो हि प्रियेपु ॥ ३० ॥
 हीनं दीनं सुभग । विरहात् ते धृताऽऽहारनीर
 पश्येद मे वपुरुपचिति याति नान्यैः प्रयोगैः ।
 जाने नाह बहु निगदितु त्वद्वियोगार्त्तिजात
 कार्यं येन त्यजति विधिना स त्वयैवोपपाद्य ॥ ३१ ॥

२५ परिहरन् खानित्यपि पाठ । कतिपयदिनस्थायिप्राणा, दशानाम् ऋण विद्यते
 येषां ते । २६ वाऽयवा वारनार्यां मुखं वीक्ष्य को न मुह्येत् ? अपिशब्दात् सर्वोऽपि ।
 किलक्षण मुखम्, उत्प्रेक्ष्यते, वेत्रवत्या नद्या पय इव । किलक्षण पय, चलोर्मि चञ्च-
 लतरङ्गम् । २८ मालाकारपत्नीमुखानाम् । ३० लोलन्त्यश्चक्षला या शाखास्ता
 एव शया हस्तास्तामा विलासैः ।

गेहं देहं श्रिय इव भवत्कारितं भर्त्तरेतद्
 भाग्यैर्लभ्यं नय सफलता स्वोपभोगेन नाथ ।
 स्वल्पीभूते स्वकृतसुकृते नाकिनां भूगताना
 शंषैः पुण्यैर्हृतमिव दिव. कान्तिमन् स्वण्डमेकम् ॥ ३२ ॥
 अङ्गीकृत्य प्रिय ! गुरुतरां मन्त्रिमुद्रां समुद्रां
 दानैरस्यां पुरि हर चिर लोकदारिद्र्यमुद्राम् ।
 यत्रावन्त्यामिव सुरसरिद्धन्ति तापं च जीतः
 सिप्रा वातः प्रियतम इव प्रार्थनाचाटुकार. ॥ ३३ ॥
 पञ्च स्वामिन् ! सुविपुलमिदं पाटलीपुत्रद्रङ्गं
 गङ्गोत्सङ्गे नृपतितिलकः कोणिकोऽस्थापयद् यत् ।
 यस्याऽप्रेऽहो ! विविधमणिभिः पूरितस्य क्षमायां
 संलक्ष्यन्ते सलिलनिधयस्तोयमात्रावशेषाः ॥ ३४ ॥
 आद्यं नन्दं नृपतिमवधीदत्र वैरोचनः प्रा-
 गत्राराम सततफलदोऽत्राभवत् तस्य राज्ञः ।
 अत्रोदायिप्रभुरपि हतः पापिना तेन दम्भा-
 दित्यागन्तून् रमयति जनो यत्र बन्धूनभिज्ञः ॥ ३५ ॥
 खिन्नोऽसि त्वं चिरविचरणाद् दृश्यतेऽनीदृगस्ते
 देहस्तन्नो निजपरिजनेनाऽमुना जल्पसि त्वम् ।
 हन्येऽप्येषु प्रिय ! निवसनात् सज्जयार्मिस्तनु स्वां
 नीत्वा खेद ललितवनितापादरागाङ्कितेषु ॥ ३६ ॥
 द्रङ्गोत्सङ्गे सगरतनयाऽऽनीतवाहा वहन्ती
 गङ्गामेतां सुभग ! मृगयालालकल्लोलमालाम् ।
 घर्मस्वेदं हरति कुरुते या रति श्राग् नराणां
 तोयक्रीडानिरतयुवतिस्नानतिक्तैर्मरुद्भिः ॥ ३७ ॥
 वासं कुर्वन्नवनिविदिते नित्यरङ्गेऽत्र द्रङ्गे
 गाङ्गैर्नीरैरनिशममृतस्वादमावेत्स्यसि त्वम् ।
 गङ्गाघोषैः श्रुतिसुखकरैरन्वह चाव्दजाना-

३२-द्वंद्वमिवेति पाठान्तरम् । ३३ सुमद्रामात् च पाठ । यत्र सुरसरि-
 ताप हन्ति, केव, अवन्त्या सिप्रेव, च पुनर्यत्र वात. शीतो वाति । ३४ द्रङ्ग
 नगरम् । ३५ तन्नामा मन्त्री । ३७ मृगय सुभगा-इत्यपि पाठ ।

मामन्द्राणां फलमविकलं लप्स्यसे गर्जितानाम् ॥ ३८ ॥
 नो मुञ्चन्ति प्रिय ! निजकुलाचारभारं महान्तो
 व्यापारं तत् कुरु गुरुमसुं पूर्वजाचाररूपम् ।
 स्नेहाद्यस्मिन् सति हि समुद. पौरनार्योऽतिवर्या-
 नामोक्ष्यन्ते त्वयि मधुकरश्रेणिदीर्घान् कटाक्षान् ॥ ३९ ॥
 पायं पाय शुचि सुललित वन्धुवाक्य पयो वा
 स्वादं स्वाद सरसमधुराहारमेया प्रमोदम् ।
 स्वामिन् ! नित्य शिव इव मया सस्पृह वीक्ष्यमाण-
 शान्तोद्वेग. स्तिमितनयन दृष्टभक्तिर्भवान्या ॥ ४० ॥
 कार्यां शश्वद् भृतिरिह मया वः पुरेत्युक्तिपूर्वं
 पाणौ प्रादात् प्रिय ! किल भवान् यत्पयो मत्सखीनाम् ।
 गृह्णन् दीक्षा निजपरिजनं त्वं विमुञ्चन् क्षणात् तत्
 तोयोत्सर्गस्तनितमुखरो मा स्म भूर्विष्णुवास्ताः ॥ ४१ ॥
 व्यापारस्ते यदि न हृदये समतो ज्ञाततत्त्वे
 वाणिज्येनार्जय धनचयं त्यागभोगक्षमं तत् ।
 अङ्गे क्षिप्रानव तव पुराऽनेन पित्रा ख्ववन्धून्
 मन्दायन्ते न खलु सुहृदामभ्युपेतार्थकृत्याः ॥ ४२ ॥
 पूर्वं. पूर्वं मम खलु समे मानिता ह्यस्य पूर्वं
 तन्मान्योऽसौ सचिवतनयो मे जिघृक्षुस्तपस्याम् ।
 मत्वा नन्दो नृप इति चिर त्वाऽनुनेतुं प्रमोदात्
 प्रत्यावृत्तस्त्वयि कररुधि स्यादनल्पाभ्यसूयः ॥ ४३ ॥
 दीक्षामेषा तव सुरनदी वारयत्यूर्मिरावै.
 पश्य स्वामिन् ! बहुपरिचिता प्रेयसीवेयमुच्चैः ।
 अस्याः शस्याशयरयकृतान्यर्हासि त्व न विद्वन् !
 मोघीकर्तुं चटुलशफरोद्वर्त्तनप्रेक्षितानि ॥ ४४ ॥
 कान्तावाचा चिरकृतमहो ! प्रोज्झ्य चारित्ररत्नं

४० हे स्वामिन् ! त्व प्रमोद हर्षमेया याया. । ४१ कोशपानम् । ४२ तेने-
 ति पाठान्तरम् । अङ्गाकृतार्थमार्था मन्दा न भवन्ति । ४३ प्रत्यावृत्तः प्रवृत्त ।
 त्वयि कररुधि भवति करमवगणय्य याते सति अनल्पेर्ष्यं स्यात् । धातूनामनेकार्थ-
 त्वात् ।

भेजे भोगान् सुभग ! विततानार्द्रपूर्वः कुमार' ।
 सोऽस्थाद् गेहे प्रिय ! जिनभितान् वत्सरान् स्नेहतो वा
 ज्ञातास्वादो विपुलजघनां को विहातु समर्थ' ? ॥ ४५ ॥
 सूदर्कं तत्प्रिय ! मम वचो मानयित्वा गृहे स्वे
 तारुण्यं त्वं नय विनयतः प्रार्थ्यमानः प्रियाभिः ।
 वर्षाकाले तव विहरत' शर्मकर्त्ता वनान्त.
 शीतो वायुः परिणमयिता काननोदुम्बराणाम् ॥ ४६ ॥
 अङ्गीकृत्य प्रियतम ! महामात्यमुद्रां सुभद्रां
 सान्द्रानन्दं कुरु निजपति नन्दनामानमेनम् ।
 भूर्याद् भूयस्तव जनकवत् शत्रुवृथावलीना-
 मत्यादित्यं हुतवह ! मुखे संभृतं तद्धि तेजः ॥ ४७ ॥
 क्षामं कामं तत्र वपुरभूत् तत्र तीव्रैस्तपोभि-
 र्भक्त्या क्लृप्त प्रियतम ! मया भोजनं तत् कुरु प्राक् ।
 दक्षा नाट्ये जितसुरवधूर्नर्त्तकीर्मर्दलानां
 पश्चादद्रिप्रहणगुरुभिर्गर्जितैर्नर्त्तयेथाः ॥ ४८ ॥
 पुण्याय त्व स्पृहयसितरां तत् परं नोपकारात्
 स स्यात्प्रायः प्रियवर ! सर.कूपवापीविधानै. ? ।
 कुर्याः श्रेयः प्रतिदिनमिदं तद् गृहस्थोऽपि लुम्पन्
 स्रोतोमूर्त्या भुवि परिणता रन्तिदेवस्य कीर्त्तिम् ॥ ४९ ॥
 यं तातस्ते पुरहितकृतेऽकारयच्छिल्पिसारैः
 प्राकारं तं स्फटिकघटितं नाथ ! पश्याभ्रलग्नम्
 यं वीक्षन्ते दिवि दिविषदो नीलवेपायुतं श्रा-
 गेक मुक्तागुणमिव भुवः स्थूलमध्येन्द्रनीलम् ॥ ५० ॥
 कामो वाम रचयतितरां यौवने नाथ ! चित्तं
 योगाभ्यासोद्यतमतिभृतां योगिनामप्यवश्यम् ।
 अङ्गीकुर्या वयसि चरमे धर्मभेदानतः स्वं
 प्रात्रीकुर्वन् दशपुरवधूनेत्रकौतूहलानाम् ॥ ५१ ॥

४६ परिणमयिता परिणतिरम्य ४७ हे शत्रुवृणसमूहवहे ! तव मुखे जन-
 कवत् संभृतमत्यादित्यं भूयस्ताद्धि तेजो भूर्यात् ।

औदासीन्यं परिहर ततः साम्प्रतं कातरार्हं
 निश्चिन्तं तं कुरु निजपति वैरिवारं विजित्य ।
 युद्धे किं न स्मरसि घनवद् वैरिणां ते पिता य-
 द्वारापातैस्त्वमिव कमलान्यभ्यवर्षद् मुखानि ? ॥ ५२ ॥
 सीदन्तं किं सद्यहृदयोपेक्षसे बन्धुवर्गं
 वाञ्छन् शुद्धिं त्वमिह चिविधैर्दुस्तपैस्तैस्तपोभिः ? ।
 दत्तैः पात्रे सततममले गेहिधर्मे स्वचित्तै-
 रन्त. शुद्धस्त्वमपि भविता वर्णमात्रेण कृष्णः ॥ ५३ ॥
 रन्त्वाऽऽवाभ्यां चिरमुपवने जातगात्रश्रमाभ्यां
 सस्ने यत्र प्रिय ! कलजला स्वर्धुनी भाति सेयम् ।
 मुक्त्वा मां किं भ्रमसि भुवि यतीव फेनैर्हसन्ती
 शम्भोः केशग्रहणमकरोदिन्दुलग्नोर्मिह्रस्ता ॥ ५४ ॥
 अस्यां शस्याशय ! यदि भवान् नीरकेलिं प्रकुर्याद्
 युक्तस्ताभिः प्रिय ! सह मया मद्द्वयस्याभिराभिः ।
 धौतैरासां मृगमदभरैः कज्जलैर्वा तदेया - -
 स्यादस्थानोपगतयमुनासङ्गमेवाभिरामा ॥ ५५ ॥
 क्रीडां तत्र त्वयि रचयति प्रीतचित्ते नितान्तं
 स्वर्णोच्छृङ्गीनिहितसलिलक्षेपणाद्यैर्विनोदैः ।
 रोधः क्षुण्ण तव हयखुरैर्लप्स्यते नाथ ! तस्याः
 शोभां शुभ्रत्रिनयनवृषोत्खातपङ्कोपमेयाम् ॥ ५६ ॥
 धर्मेष्वाद्यामिह खलु दयामादिदेवो जगाद्
 प्रोज्झन्नेतां निजपरिजने वेत्सि धर्मं न सम्यक् ।
 सीदन्तं तन्निजजनममुं पालय स्वार्जितैः स्वै-
 रापन्नार्त्तिप्रशमनफलाः सपदो ह्युत्तमानाम् ॥ ५७ ॥
 आसाद्येद निजपितृपदं पालयिष्यत्यसौ नो
 नून चित्ते सचिवसुहृदो ये विचार्येति तस्थुः ।

५२ त्वं किं स्मरसि ? यत्तव पिता युद्धे धारापातैर्वैरिणा मुखानि अभ्यवर्षत्,
 घनवत् । मुखानि कानीव, यथा घनो मेघ कमलानि नीराणि वर्षति ।
 ५६ वृषोत्खातपङ्कोपमेयमित्यपि पाठः, स च रोधोविशेषणम् ।

प्राप्ते दीक्षं भवति वत । तानाक्रमिष्यन्त्यमित्राः
 के वा न स्युः परिभवपदं निष्फलारम्भयत्नाः ? ॥ ५८ ॥
 मा जानीष्व त्वमिति मतिमन् ! यद् व्रतेनैव मुक्ति-
 लेभे श्वभ्रं व्रतमपि चिरं कण्डरीकः प्रपाल्य ।
 गार्हस्थ्येऽपि प्रिय ! भरतवद्वीतरागादिदोषाः
 संकल्पन्ते स्थिरगुणपदप्राप्तये श्रद्धधानाः ॥ ५९ ॥
 क्रीडाशैलं प्रिय ! भज निजं तं विनोदाय यस्मिन्
 शब्दायन्ते मधुरमनिशं कीचका वायुयोगात् ।
 नादज्ञस्याऽलमिव तव सत्किन्नरीगीतनृत्यैः
 सङ्गीतार्थो ननु पशुपतेस्तत्र भावी समग्रः ॥ ६० ॥
 हित्वा स्वाद्रिं जिनपतिमहाचैत्यपूते प्रभूते
 स्त्रीभिः सार्द्धं विबुधनिचया यत्र खेलन्ति नाथ ! ।
 तिर्यग्व्याप्यञ्जनगिरिरिवाभ्रं गतो भ्राजते यः
 श्यामः पादो बलिनीयमनाऽभ्युद्यतस्येव विष्णोः ॥ ६१ ॥
 शैले लीलागृहमिह महत् कारितं तेऽस्ति पित्रा
 तस्मिन् वास कुरु वर ! चिरं चेद्रतिर्नो तवाऽत्र ।
 श्वेतज्योतिः स्फटिकमणिभिर्निर्मितं भ्राजते य-
 द्राशीभूतः प्रतिदिनमिव त्र्यम्बकस्याट्टहासः ॥ ६२ ॥
 त्वय्यारूढे रजतरचितं सारमुच्चैर्गवाक्षं
 देहच्छायाजितहरिरुचौ चारु कृत्वा विनोदान् ।
 पश्यत्वेष प्रिय ! परिजनः साधु सौधस्य शोभा-
 मंसन्यस्ते सति हलश्रुतो मेचके वाससीव ॥ ६३ ॥
 तस्मिन्नद्रौ भवभयहरं नाभिजन्मानमीशं
 नत्वा देवं तदनु सुभगऽऽलोकयेः कौतुकानि ।

५९-रोषादीत्यपि पाठ । मुक्तिपदप्राप्तये । ६० कीचका सच्छिद्रवंशा ।
 तत्र तव सङ्गीतार्थो नात्यर्थं समग्रो भावी, किलक्षण, ते तव पशुपतेरिव
 शिवस्येव नादज्ञस्य नादविज्ञस्य अलमत्यर्थम् । ६१ बलिबन्धनकृतो हरे । ६२
 प्रतिदिशमिवेति पाठान्तरम् ।

आयान्त्या मे भवदनु पुनर्वर्त्म कुर्वन् सुगम्यं
 सोपानत्वं कुरु मणितटारोहणायाप्रयायी ॥ ६४ ॥
 शृङ्गे तस्मिन् नयनसुभगं चारुरूपा यदि त्वां
 विद्याधर्यः स्मरविधुरिताः प्रार्थयेयुर्निरिक्ष्य ।
 अक्षोभ्यस्त्वं सुरयुवतिभिर्नाथ ! धिक्कारवाचां
 क्रीडालोलाः श्रवणपरुषैर्गर्जितैर्भाययेस्ताः ॥ ६५ ॥
 आरामेषु प्रिय ! विरचयंस्तत्र पुष्पावचायं
 श्रान्तो भ्रान्त्या सुभग ! विदधद् दीर्घिकास्वम्बुकेलिम् ।
 वादित्राणां मधुरनिनदैर्नर्तयन् केकिवृन्दं
 नानाचेष्टैर्जलदललितैर्निर्विशेस्तं नगेन्द्रम् ॥ ६६ ॥
 आगच्छेः स्वां पुनरपि पुरं नाथ ! नीत्वा दिनानि
 क्रीडाशैले कतिचिदसमां दर्शयन् स्वश्रियं ताम् ।
 यत्राभ्राप्तैर्वहति बहुलैर्धूपधूमै सदा द्यौ-
 मुक्ताजालप्रथितमलकं कामिनीवाभ्रवृन्दम् ॥ ६७ ॥
 स्निग्धच्छायं बहुलविमलच्छायया शालमाना
 नित्यामोदा प्रविततमुदं भूरिवित्ता सुवित्तम् ।
 रत्नज्योतिर्विधुततमसो नाथ ! निर्धूतापापं
 प्रासादास्त्वां तुलयितुमलं यत्र तैस्तैर्विशेषैः ॥ ६८ ॥
 अर्हद्भक्तिर्वसति हृदये तारहारेण साकं
 मूर्त्तौ कान्तिः स्फुरति च सदा शीलधर्मेण सार्द्धम् ।
 चित्ते सातं घनसमयजं विद्यते साम्प्रत सत्
 सीमन्ते च त्वदुपगमजं यत्र नीपं वधूनाम् ॥ ६९ ॥
 गङ्गागौरा सितकरहयाकारचौरास्तुरङ्गा
 शृङ्गोचुङ्गा ललितगतयो दानवन्तो गजेन्द्राः ।
 लीलावत्योऽखिलयुवतयो यत्र वीरावतंसाः
 प्रत्यादिष्टाभरणरुचयश्चन्द्रहासव्रणाङ्कैः ॥ ७० ॥

६९ यत्र साम्प्रतं वधूना चित्ते त्वदुपगमजं त्वदागमनोद्भव सात सुख विद्यते,
 च पुनरर्थे, सीमन्ते घनसमयजं प्रावृद्धजात नीपं कदम्बकुसुमं विद्यते । ७० निरा-
 कृताभरणरुचयश्चन्द्रहासरूपखङ्गव्रणाङ्कै ।

स्नेहादन्यद् न भवति परं बन्धनं यत्र किञ्चि-
 च्चिन्ता काचिन्न भवति परा यत्र धर्मं विहाय ।
 कश्चिद् यस्मिन् न भवति परो राजहंसात् सरोगो
 वित्तेशानां न च खलु वयो यावनादन्यदस्ति ॥ ७१ ॥
 वेणीदण्डो जयति भुजगान् मध्यदेशो मृगेन्द्रान्
 यासामास्यं प्रिय । परिभवत्युच्चैश्चन्द्रविम्बम् ।
 चैत्ये नृत्यन्त्यतुलमसकृद् यत्र वाराङ्गनास्ता-
 स्त्वद्गम्भिरध्वानिपु गनकैः पुष्करेण्वाहतेषु ॥ ७२ ॥
 मालास्रस्तैर्विविधकुसुमैः कुङ्कुमाक्ताङ्घ्रिचिह्नै-
 स्ताम्बूलेन क्षितितलगतैर्नार्द्धजग्धेन यत्र ।
 हेमाम्भोजैः श्रवणपतितैर्भूपितैर्भूरिवासै-
 र्नेशो मार्गः सवितुरुदये सूच्यते कामिनीनाम् ॥ ७३ ॥
 यत्र स्त्रीणां प्रणयिषु हेठादाक्षिपत्सु क्षपायां
 क्षौम साक्षाद् मनसिजपराधीनतामागतेषु ।
 नित्योद्द्योतानपि मणिमयान् प्राप्य दीप्रान् प्रदीपन्
 ह्रीमूढानां भवति विफलप्रेरितश्चूर्णमुष्टिः ॥ ७४ ॥
 यस्यां लोका विमलमनसः पूर्णकामाभिरामा
 रामाः कामं ललितगमनाः कामनारीसमानाः ।
 वृक्षाः साक्षादतुलफलदा कल्पवृक्षोपमेया
 नित्यज्योत्स्नाप्रतिहततमोवृत्तिरम्याः प्रदोषाः ॥ ७५ ॥
 यस्यामन्तः सुकृतरसिकाः पात्रदानप्रवीणा
 एनोहीना विततविलसत्कीर्तयः सन्ति सन्तः ।
 वारस्त्रीभिः सह सुमुदिताः काममग्नाश्च कामं
 बद्ध्वा यानं वहिरुपवनं कामिनो निर्विशन्ति ॥ ७६ ॥
 गच्छंस्तूर्ण नभसि तरणिः शङ्कते नित्यमेवं
 सौधेष्वेषु स्वल्पतु मम मा स्यन्दनोऽभ्रलिहेषु ।
 मेघा यस्यामतिगुरुगृहैः प्राप्य संघट्टमाराद्

७१ खलु च वय इत्यपि । ७४-प्रेरणा चूर्णमुष्टिरित्यपि पाठ । ७५ नित्यं
 ज्योत्स्ना इत्यपि पाठान्तरम् ।

धूमोद्गारानुकृतिनिपुणा जर्जरा निष्पतन्ति ॥ ७७ ॥
 यान्त्यो व्योम्नि त्रिदशललना वीक्ष्य यासां स्वरूपं
 सर्वं गर्व मनासि रचित चारुतायास्त्यजन्ति ।
 मुग्धा दुग्धोपचितवपुषः कुट्टिमेष्वस्तखेदं
 सक्रीडन्ते मणिभिरमरप्रार्थिता यत्र कन्याः ॥ ७८ ॥
 धर्मस्वेदं सुरतजनितं योपितां यत्र रात्रौ
 जालायातैः स्वगृह्वलभीमध्यवद्धस्थितीनाम् ।
 सारैस्ताराधिपतिकिरणैश्चयोतिता द्योतिताशै-
 व्यलुम्पन्ति स्फुटजललवस्यन्दिनश्चन्द्रकान्ताः ॥ ७९ ॥
 काले वर्षन्नवनिवलयं सस्यपूर्णं वितन्वन्
 वाञ्छातुल्यं दिशति सलिलं यत्र धाराधरोऽपि ।
 त्यागो यस्या धनिभिरनिश दीयमानोऽर्थिनां द्रा-
 गेकं सूते सकलमवलाऽऽमण्डन कल्पवृक्षः ॥ ८० ॥
 तिष्ठन्नस्यां पुरि विजयज नाथ ! सौख्यं भज त्वं
 कुर्वन् धर्मं भवति सफल येन जन्मद्वय ते ।
 हित्वा चापं युवतिपु चिर यत्र कामोऽपि तस्थौ
 तस्यारम्भश्चतुरवनितालोचनैरेव सिद्धः ॥ ८१ ॥
 निर्यद्वाप्य वच इति चिरं प्रोच्य तस्यां स्थितायां
 सोऽवोचत् तामभजममल तन्व्यह जैनधर्मम् ।
 स्वर्गोऽप्यस्माद् मम स न मतश्चिन्तितं यत्र दत्ते
 हस्तप्राप्यस्तवकनमितो बालमन्दारवृक्षः ॥ ८२ ॥
 कृत्याकृत्यं गणयति भवान् हन्त ! येषां कृते नो
 दृष्ट्वा हृष्यत्यनुदिनमलं खिद्यते यानऽदृष्ट्वा ।
 प्रान्त प्राप्तं स्वजननिचयास्तेऽप्यहो ! सत्सरोवद्
 न ध्यास्यन्ति व्यपगतशुचस्त्वामपि प्रेक्ष्य हसाः ॥ ८३ ॥
 निःसङ्गानां गुणफणभृतां यो मया श्रीगुरूणा-

७८ सुरूपमिति च पाठः । ८० यस्या पुर्यां त्याग एकमद्वितीय सकल-
 मवलाना नि खानाम्, आ समन्ताद् मण्डन सूते । किल्लक्ष० त्यागः, अर्थिना
 कल्पवृक्ष । ८२ हे तन्वि !

मेवं मुग्धे ! भवभयहरोऽश्राविपुण्योपदेशः ।
हारेणेव द्युतिततिमृताऽप्यत्र शश्वद् मनोऽन्तः ।

प्रेक्ष्योपान्तस्फुरिततडित त्वां तमेव स्मरामि ॥ ८४ ॥

(युग्मम्)

जिग्धे कामः सुतनु ! स मया शीलमासाद्य यस्मात्
संज्ञाहीनौ रसकुरुवकावप्यहो ! स्तः सरागौ ।
नार्या एकोऽभिलषति भृशं दर्शनं मण्डिताया
वाञ्छलयन्त्यो वदनमदिरां दोहदच्छन्नाऽस्याः ॥ ८५ ॥

नीराग मे समजनि मनो ज्ञाततन्त्रस्वरूपं
तेनेदानीं न विषयरसो बाधते कुत्रचिन्माम् ।
पश्याम्येनामपि वनसमां चित्रशालां खल्वृचै-
र्यामध्यास्ते दिवसविगमे नीलकण्ठः सुहृद् वः ॥ ८६ ॥

यत्तारुण्ये सति वपुरहो ! विभ्रमं भूरि दत्ते
पुष्टं मुग्धे ! सरसमधुराहारयोगेण शश्वत् ।
अन्यादृक् स्यात् तदपि च गते यौवने देहभाजां
सूर्यापाये न खलु कमल पुण्यति स्वामिभिर्याम् ॥ ८७ ॥

मत्वाऽनित्यं जगदिति मनो मे विलग्नं जिनोक्ते
धर्मे शर्माभिलषति परं शान्धतं शुद्धचित्ते ।
मुग्धे ! क्षिग्धां रचयसि मुधा मामुदीक्ष्य स्वकीयां
खद्योतालीविलसितनिभां विद्युदुन्मेषदृष्टिम् ॥ ८८ ॥

नारी यस्मिन्नमृतसदृशी मे वभूवाद्य यावद्
रागग्रस्ते मनसि मदनव्यालविध्वस्तसंज्ञे ।
ध्वस्ते रागे गुरुभिरभवत् क्ष्वेडवत् साऽप्यनिष्टा
या तत्र स्याद् युवतिविषये सृष्टिराद्येव धातुः ॥ ८९ ॥

अज्ञानं मे सपदि गलित मोहमूर्च्छाऽप्यनेग-
जातं चित्तं सुतनु ! मम तन्निर्विकारं क्षणेन ।
स्वस्त्रा मृत्योरिव हि जरसा ग्रस्यमानां तनुं स्वां

८४ त्वा प्रेक्ष्यापि मनोऽन्तः शश्वन्निरन्तरमेवोपदेश स्मरामि अहम् । किंलक्ष० त्वां,
द्युतिततिमृता हारेण उपान्तस्फुरिततडितामिव । ८७ शोभाम् । ९० -प्यनद्य-इत्यपि ।

मन्ये जातां तुहिनमथितां पद्मिनीं वाऽन्यरूपाम् ॥ ९० ॥
 तस्मिन्नेवं वदति चतुरोवाच तस्या वयस्या
 जातं किं ते सुभग ! हृदयं निर्दयं वाढमेतत् ? ।
 पश्याऽस्यास्त्रं तव विरहतो वक्त्रमभ्रास्तदीप्ते-
 रिन्दोर्देन्यं त्वदनुसरणच्छिष्टकान्तेर्विभक्तिं ॥ ९१ ॥
 एषाऽनैपीत् सुभग ! दिवसान् कल्पतुल्यानियन्तं
 कालं बाला बहुलसलिल लोचनाभ्या ख्वन्ती ।
 अस्थाद् द्रुस्था तव हि विरहे मामियं वार्त्तयन्ती
 कश्चिद्भुक्तुः स्मरसि रसिके ! त्वं हि तस्य प्रियेति ॥ ९२ ॥
 मूर्च्छान्ते सा सुभग ! रुदती वारिता दीननादं
 प्रातः सातं सखि ! वद कदाऽसौ समेतेत्यवग् माम् ।
 लातुं वेलां तव सुललितं गीतमुद्रातुकामा
 भूयो भूयः स्वयमपि कृतां मूर्च्छना विस्मरन्ती ॥ ९३ ॥
 पृष्ट्वा पृष्ट्वा गणकनिचयं जीवितं धारयन्ती
 नीत्वा नीत्वा कथमपि दिनान्यङ्गुलीभिर्लिखन्ती ।
 गत्वा गत्वा पुनरपि पुनर्द्वारि तस्थौ च गेहे
 प्रायेणैते रमणविरहेष्वङ्गनानां विनोदाः ॥ ९४ ॥
 शृङ्गारं स्व सुभग ! विरहेऽङ्गारवत् संत्यजन्ती
 दुःखेनाऽल निजपरिजनं दुःखदिग्धं सृजन्ती ।
 प्रेम्णा बद्धां निपुण ! भवता तां मुहुः संस्पृशन्ती
 गण्डाभोगात् कठिनविपमामेकवेणी करेण ॥ ९५ ॥
 नीता रात्रिः क्षण इव पुरा या त्वयेद्धाऽपि सार्द्धं
 क्रीडायोगैः सुरतजनितैश्चारुभोगोपभोगैः ।
 निःश्वासौघैर्निजतनुगतं चन्दनं शोषयन्ती
 तामेवोष्णैर्विरहजनितैरश्रुभिव्यापयन्ती ॥ ९६ ॥
 दत्त्वा दुःख मम किमु सुखं हा ! विधातस्त्वयाऽऽत्त ?
 जानात्यन्यो न हि परगतां वेदनां वाऽत्र कश्चित् ।

९१ चतुरानाम्नी तस्या वयस्या उवाच । अभ्रास्तदीप्तेरितीन्दोर्विशेषणम् ।

९२ कश्चिदिति कोमलामन्त्रणे ।

निन्दित्वाऽलं विविधवचनैर्देवमेवं प्रमीला-
 माकाङ्क्षन्ती नयनसलिलोत्पीडरुद्धावकाशाम् ॥ ९७ ॥
 संमृज्याश्रुप्लुतमथ निजं दिक्षु चक्षुः क्षिपन्ती
 क्षौमान्तेन स्वमनसि जगज्जानती शून्यमेतत् ।
 स्मृत्वा स्मृत्वा तव गुणगणं भूमिपीठे लुठन्ती
 साभ्रेऽह्नीव स्थलकमलिनी न प्रवृद्धा न सुप्ता ॥ ९८ ॥
 आलोक्याऽस्यास्तव विरहजं चेष्टित यत्र भिन्नं
 तज्जानीमो वयमिति निजं वप्त्रसारं हृदेतत् ।
 कारुण्यं तत्सदयहृदयाऽत्रोचितं ते विधातुं
 प्रायः सर्वो भवति करुणावृत्तिरार्द्रान्तरारमा ॥ ९९ ॥
 अस्मद्वाक्य यदि न हि भवान् मानयिष्यत्यदोऽपि
 प्राणत्यागं तदियमचिरात् सा विधास्यत्यवश्यम् ।
 भूयो भूयः किमिह बहुना जल्पितेनाऽत्र भावि
 प्रत्यक्षं ते निखिलमचिराद् भ्रातरुक्त मया यत् ॥ १०० ॥
 धार्ताव्यग्रां तुदति न तथा त्वद्वियोगोऽहनीमां
 यद्वद्रात्रौ कृतबहुशुचं चन्द्ररोचिश्चितायाम् ।
 पश्यत्वेनां स्वयमपि भवानद्य भूमीशयानां
 तामुन्निद्रामवनिशयनासन्नवातायनस्थ ॥ १०१ ॥
 विज्ञप्तिं मे सफल्य कुरु स्व मनः सुप्रसन्नं
 सख्या साक मम भज पुनर्देव ! भोगान् विचित्रान् ।
 वामाक्ष्यस्यास्त्वयि सति मुहुः स्पन्दमेत्य प्रसन्ने
 मीनक्षोभाच्चलकुवलयश्रीतुलामेष्यतीव ॥ १०२ ॥
 जेष्यत्याऽऽस्यं प्रमुदितमल मेघमुक्तस्य शस्यां
 शोभामिन्दोर्विकसितरुचेश्चारुरोचिश्चित स्याक्
 प्राप्ते प्रीतिं भवति सुभगाऽऽनन्दितायाः किलाऽस्या
 यास्यत्यूरुः सरसकदलीस्तम्भगौरश्चलत्वम् ॥ १०३ ॥
 दुःखक्षामा न खलु सहते बाढमाश्लेषमेषा

मद्गाहुभ्यां सदय । मनसीदं स्वकीये विचार्य ।
 कार्पाङ्गस्याः प्रथममालिने मा भवान् स्नेहवत्याः
 सद्यः कण्ठच्युतभुजलताग्रन्थि गाढोपगूढम् ॥ १०४ ॥
 त्वामायात शयनसदने वीक्ष्य लज्जाऽन्विताङ्गी
 नो कुर्याच्चैत् तव सुहृदय । स्वागतं सा सखी नः ।
 स्नेहस्निग्धैर्मधुरवचनैराधिमुग्धिभस्तदानी
 वक्तु धीरः स्तनितवचनैर्मानिनी प्रक्रमेथाः ॥ १०५ ॥
 किं काठिन्य त्यजति न भवानागतोऽपि स्वगेहे
 स्त्रीयां जायां न हि निजदृशा स्नेहतो वीक्षतेऽपि ? ।
 प्रावृट्कालो रचयति मनांस्यध्वगानामयं द्राग्
 मन्द्रस्निग्धैर्ध्वनिभिरवलावेणिमोक्षोत्सुकानि ॥ १०६ ॥
 मान्या तेऽहं सुभग ! सतत वच्मि तेनैव वाढं
 वाक्यं मे तत् परिणतिशुभं मानयेदं वदान्य ! ।
 मत्तो ज्ञात्वा व्यतिकरममु लस्यते निर्वृति सा
 कान्तोदन्तः सुहृदुपहतः सगमात् किचिदूनः ॥ १०७ ॥
 स्वामिन् ! जानन्नाप नयविधिं प्रोक्तवानन्यदन्यत्
 श्लेमप्रशं किमिति न भवानेकवार चकार ? ।
 विश्वेऽप्यस्मिन् खलु सुखभृतामप्यहो ! दैववश्ये
 पूर्वाभाष्यं सुलभविपदां प्राणिनामेतदेव ॥ १०८ ॥
 गेहत्याऽन्तर्जति न भवान् भाषते नाऽपि पत्नीं
 सौवेऽपि स्वे वसति परवद् नो भजत्युग्रभोगान् ।
 लप्स्ये स्वर्गे सुखमिति वृथा चिन्तितैस्तीव्रकृच्छ्रैः
 सकल्पैस्तैर्विगति विधिना वैरिणा रुद्धमार्गं ॥ १०९ ॥
 त्राता नस्त्व सुभग ! शरणं जीवितव्यं त्वमेव
 त्व नः प्राणा हृदयमसि नस्त्वं पतिस्त्व गतिर्न ।
 ज्ञात्वाऽपीत्थं प्रिय ! परिहरन् नो न कि लज्जसे सा ?
 त्वामुत्कण्ठातरलितपद् मन्मुखेनेदमाह ॥ ११० ॥
 श्रुत्वा साधुस्तदुदितमथावाच कोणा स भूयो
 धर्मं श्रीमज्जिननिगदितं चेद् भजेथास्त्वमार्ये ! ।

चातुर्येणाऽखिलयुवतिषु क्षमातले तद्विशाले
 हन्तैकस्थ कचिदपि न तं सुभ्रु ! सादृश्यमस्ति ॥ १११ ॥
 तुल्यं स्रैणं तृणमपि च मे शुद्धशीलप्रभावात्
 प्रागासीना भवति भवती येषु येष्वासनेषु ।
 नेहे ब्रह्मव्रतकृतरतिस्तन्वि ! तत्राऽऽसितु तत्
 पूर्वं स्पृष्ट यदि किल भवेदङ्गमेभिस्तवंति ॥ ११२ ॥
 चातुर्मास्य समजनि शुभे । पूर्णमेतत्सुखेन
 त्वद्देहे मे समभवदहो ! शीलहानिर्न काचित् ।
 यायां पादानथ निजगुरोर्वन्दिंतुं कर्मनाशे
 क्रूरस्तस्मिन्नपि न सहते सगमं नौ कृतान्तः ॥ ११३ ॥
 धर्मं तावद् भजतु भवती वीतरागप्रणीत
 दानं शीलं तप इह शुभो भाव एवंप्रकारम् ।
 गन्तव्यं वै सुतनु ! मयका प्रावृषोऽहानि नीत्वा
 दिक्पसक्तप्रविरलघनव्यस्तसूर्यातपानि ॥ ११४ ॥
 ज्ञाते धर्मे जिननिगदिते तेऽपि नो भावि दुःख
 मुग्धे ! तस्मादिह परभवे लप्स्यसे त्वं च सौख्यम् ।
 अस्मच्चेतो जिनमतगतं नाऽभजन् कापि दुःख
 गाढोष्माभि कृतमशरणं त्वद्वियोगव्यथाभिः ॥ ११५ ॥
 जैने धर्मे कुरु निजमति निश्चलां तन्वि ! नित्यं
 शीलं धेहीहितसुखकरं देहि दानं गुणिभ्यः ।
 पापव्यापव्यतिकरजुषां धर्मभाजां च पुंसां
 नीचैर्गच्छत्युपरि च दशा चक्रनेमिक्रमेण ॥ ११६ ॥
 शुद्धिं भद्रे ! रचय तपसा स्वस्य तेनात्मनस्त्व
 दृष्ट्वा क्लृप्तं मुनिभिरतुलं यद् वनस्थैस्त्रिशुद्धया ।
 हर्षेणोच्चैर्दिवि दिविषदा पुष्पवृष्ट्या समं स्यात्
 मुक्तास्थूलास्तरुकिशलयेष्वश्रुलेशा पतन्ति ॥ ११७ ॥
 कोशा प्राचे प्रिय ! विगलिता साऽद्य मे भोगनृष्णा

१११ चण्डि ! इत्यपि । ११३ यास्ये इति च । तस्मिन् प्रसिद्धे कर्मनाशे
 क्रूरो नौ आवयो कृतान्तं सिद्धान्तो न सहते । ११७ यच्च तस्ये त्रिशुद्धया
 गति पाठान्तरम् । अश्रुलेशा अश्रुविन्दवः ।

वाक्यैरेभिस्तत्र हृदि निजे या मयेत्थं धृताऽभून् ।
 आवां भूयो विरहविगमे भोगभङ्गा विचित्रा
 निर्वेक्ष्यावः परिणतशरञ्चन्द्रिकासु क्षपासु ॥ ११८ ॥
 स्वामिन् ! धर्माऽमृतरसमयं देहि दिव्यौषधं तद्
 येनायं मे तुदति न मनो मन्मथाख्यो विकारः ।
 त्वद्वाक्येनोज्जितविषयया यद्वशादद्य रात्रौ
 दृष्ट. स्वप्नऽकितव । रमयन् कामपि त्व मयेति ॥११९॥
 इत्युक्तोऽसौ चरणनतया कोशया भक्तिपूर्वं
 तद्वृत्तेन प्रमुदितमनाः सादरं साधुराजः ।
 प्रादादस्यै भवभयहरं स्व नमस्कारमन्त्र
 प्रत्युक्तं हि प्रणयिषु सतामीप्सितार्थक्रियैव ॥ १२० ॥
 तामूचेऽसौ मनसि सततं मन्त्रमेनं स्मर त्व
 नित्य भक्त्या त्रिभुवनगुरोर्जन्म सार्थं सृज स्वम् ।
 शीलेनाऽलं विमलममले ! जैनधर्म भजेथा
 प्रात कुन्दप्रसवशिथिल जीवितं धारयेथाः ॥ १२१ ॥
 धन्यमन्या मुनिवचनतोऽङ्गीचकाराऽखिलं तत्
 प्रीति भंजे मनसि परसां साऽऽप्तसम्यक्त्वलाभा ।
 दुष्टे द्वेषं गुरुनिगदिता यान्ति धर्मोपदेशा
 इष्टे वस्तुन्युपचितरसाः प्रेमराशीभवन्ति ॥ १२२ ॥
 भद्रे ! भद्र भवतु सततं ते जिनेन्द्रप्रसादाद्
 नन्तु पादानथ निजगुरोरेष यास्यामि शस्यान् ।
 ध्यायन्त्यै श्रीजिनपरिवृढ शीलरत्नेन शश्वद्
 मा भूदेव क्षणमपि च ते विद्युता विप्रयोगः ॥ १२३ ॥
 नीत्वा मासानथ स चतुरस्तत्र शच्छीलशाली
 गत्वा सूरीन् समयचतुरो भूरिभक्त्या ववन्दे ।
 तस्थौ गेहे मनसि दधती सा सुख जैनधर्म
 केपा न स्यादभिमतफला प्रार्थना ह्युत्तमंपु ? ॥ १२४ ॥
 यात्वा पार समयजलधे स्थूलभद्र स भेजे
 सूरीशत्वं भुवि जनमनां रञ्जयामास कामम् ।

हित्वा तत्त्वामृतनररसैः साऽपि चित्तं स्वमिद्धा-

निष्ठान् भोगानविरतसुख भोजयामास शश्वत् ॥ १२५ ॥

कुर्वन्नुर्वीचलयमखिल जैनधर्माऽनुरक्त

व्यक्त चित्र विदधत्तुल शीलशक्त्या त्रिलोक्याम् ।

भूमीपीठे स्मरहठहरो दीर्घकाल विहारं

चक्रे चक्रेतरमतिरसौ स्थूलभद्रो मुनीन्द्रः ॥ १२६ ॥

सच्चारित्र यतिपतिरसौ कर्मवल्लीलवित्र

दीर्घं कालं कलितविमलज्ञानदानः प्रपात्य ।

भेजे स्वर्गं त्रिदशललनालोचनाब्जाऽर्कतुल्यो

नि शल्यान्तर्निरुपमसुख वीतनि.शेषदु खम् ॥ १२७ ॥

कौशाऽपि श्रीजिनमत्तरता शिञ्जमाराध्य सम्यक्

पत्यु स्नेहादिव द्विविपदां धाम सा स्नाग् जगाम ।

आपद् व्यापद्रहितमतुल तत्र सात विगेषा-

दत्राऽमुत्र प्रदिशति सुख प्राणिनां जैनधर्मः ॥ १२८ ॥

तारायन्ते ततमतिभृतोऽप्यन्दीतीर्थ्या इदानी

विश्व विश्वे खलु यदमलज्ञानभानुप्रभायाम् ।

सोऽय श्रीमानवनिविदितो ~~सुखसूरि-~~

र्जायाद् नित्यं नृपतिर्मा ~~सत्तपोगच्छनेता~~ ॥ १२९ ॥

शिष्योऽमुष्याऽखिलबुधमु ~~क्षमुख्यस्य सूरे-~~

श्रारित्रादिर्धर ~~त्रलये सुन्दराख्याप्रसिद्ध~~ ।

चक्रे काव्य सुललितमहो । शीलदूताभिधानं

नन्द्यात् सार्धं जगति तदिदं स्थूलभद्रस्य कीर्त्या ॥ १३० ॥

द्रङ्गे रङ्गैरतिकलतरे स्तम्भतीर्थाऽभिधाने

वर्षे हर्षाञ्जलधिभुजगाऽम्भोधिचन्द्रे प्रमाणे ।

चक्रे काव्य वरमिह मया स्तम्भनेशप्रसादात्

सद्भि शोष्य परहितपरैरस्तदोषैरसादात् ॥ १३१ ॥

इति श्रीसुन्दरगणेशनायकभट्टारकश्रीरत्नसिंहसूरिशिष्यो-

ANM पाठ्याय श्रीचारित्रसुन्दरगणिविरचितं शीलदूताभि-

धानं समस्यामयं काव्यं समाप्तम् ।

जन्मदि ~~सुखसूरि~~ निलपि/ ११३० -ऽमुष्योऽ- इति च ।

अद्यावधि मुद्रिता ग्रन्थाः

१. प्रमाणनयतत्त्वालोकालङ्कारः—जैनन्यायदर्शनस्यापूर्वोऽयं प्रवेशग्रन्थः, कर्ता चास्य श्रीवादिदेवसूरिः। मूल्यम् ०-८-०
२. हैमलिङ्गानुशासनम्—अवचूरिसहितम् । लिङ्गबोधकोऽयं मनोहरो ग्रन्थः । कर्ताऽस्य श्रीहेमचन्द्राचार्यः। ,, ०-५-०
३. सिद्धहेमशब्दानुशासनम्—लघुवृत्तिधातुपाठादिसहितम् । कर्ताऽस्य श्रीहेमचन्द्राचार्यः । ,, ३-०-०
४. गुर्वावली (द्वितीयावृत्तिः) श्रीमुनिसुन्दरसूरिविरचिता ०-४-०
५. रत्नाकरावतारिकायाः टिप्पणपञ्जिकासहितायाः परिच्छेदद्वयम्—प्रमाणनयतत्त्वालोकालङ्कारस्य व्याख्यानरूपं रत्न-प्रभाचार्यविरचितम् । ,, १-०-०
६. सिद्धहेमशब्दानुशासनम्—मूलमात्रम् । ,, ०-५-०
७. स्तोत्रसंग्रहस्य प्रथमो भागः । (द्वितीयावृत्तिः) ” ०-६-०
८. मुद्रितकुमुदचन्द्रप्रकरणम्—श्रीश्रावकयशश्चन्द्रकृतम् ,, ०-८-०
९. स्तोत्रसंग्रहस्य द्वितीयो भागः । (द्वितीयावृत्तिः) ” १-०-०
१०. क्रियारत्नसमुच्चयः—गुणरत्नसूरिरचितः । ,, २-०-०
११. श्रीसिद्धहेमशब्दानुशासनसूत्रपाठस्याकारादिक्रमेण सूचीपत्रम् । ,, ०-४-०
१२. कविकल्पद्रुमः । कर्ता चास्य श्रीहर्षकुलगणिः । ,, ०-४-०
१३. सम्मतितर्काख्यप्रकरणस्य प्रथमो विभागः, श्रीसिद्धसेन-दिवाकररचितः । श्रीराजगच्छीयाभयदेवसूरिरचितया तत्त्वबोधविधायिन्या व्याख्यया विभूषितः । ,, ३-०-०
१४. जगद्गुरुकाव्यम्—श्रीपद्मसागरगणिविरचितम् ,, ०-४-०
१५. श्रीशालिभद्रचरितम्—टिप्पणसहितं, श्रीधर्मकुमारसुधिया विरचितम् । अपूर्वोऽयं कथाग्रन्थः, (पत्राकारे), ,, १-४-०
१६. पर्वकथासंग्रहस्य प्रथमो विभागः, (पत्राकारे) ,, ०-४-०
१७. षड्दर्शनसमुच्चयः—श्रीराजशेखरसूरिविरचितः,, ०-४-०
१८. शीलदूतम्—श्रीचारित्रसुन्दरगणिविनिर्मितम् । ,, ०-४-०
१९. निर्भयभीमव्यायोगः—श्रीरामचन्द्रसूरिविरचितः,, ०-४-०

२०. श्रीशान्तिनाथमहाकाव्यम्—श्रीमुनिभद्रसूरिविरचितम् ।
” ३-०-०
२१. रत्नाकरावतारिका— श्रीरत्नप्रभाचार्यकृता— तृतीयपरि-
च्छेदादारभ्याऽष्टमपरिच्छेदपर्यन्ता । ” १-८-०
२२. ” आद्यपरिच्छेदद्वयस्य । ” १-०-०
” प्रथमाद्यष्टमान्तस्य संपूर्णस्य । ” ३-०-०
उपदेशतरङ्गिणी, (पत्राकारे) ” ३-०-०
न्यायार्थमञ्जूषा स्वोपज्ञलघुन्याससहिता । ” ३-०-०
२३. गुरुगुणरत्नाकरकाव्यम्—अस्मिन् लालित्यमये खण्डका-
व्ये तपागच्छाचार्यश्रीलक्ष्मीसागरसूरीणां चरित्रमैतिहा-
सिकदृष्ट्या सरसमुपवर्णितम् । कर्ताऽस्य श्रीसोमचारित्र-
गणिः । ” ०-८-०
२४. विजयप्रशस्तिमहाकाव्यम्, सटीकम्—अस्मिन् महाकाव्ये
श्रीहीरविजयसूरि—श्रीविजयसेनसूरि—श्रीविजयदेवसूरीणां
चरित्राणि सम्यग्निर्वर्णितानि । निर्माताऽस्य कविपुरन्दरः
श्रीहेमविजयगणिः । मूल्यम्—५-०-०
२६. गद्यपाण्डवचरित्रम्—श्रीदेवविजयगणिगुम्फितम् । एतच्च
व्याख्यातृणां विद्यार्थिनां च बहूपयोगि । ” ४-०-०
२९. मल्लिनाथचरित्रम्—श्रीविनयचन्द्रसूरिरचितम् । एतच्चाती-
वसरलम्, व्याख्यातृणां मुनीनामुपयोगार्थं पत्राकारेणापि
मुद्रितम् । ” ३-०-०
३०. स्याद्वादमञ्जरी—श्रीमल्लिषेणसूरिविरचिता । जैनन्यायग्रन्थो-
ऽयं जैनन्यायमध्यमपरीक्षायां समस्ति, (पत्राकारे) १-०-०
३२. पार्श्वनाथचरितम्—कालिकाचार्यसंतानीयभावदेवसूरिविर-
चितम्. (पत्राकारेऽपि) ३-०-०

प्राप्तिस्थानम्—

शा. हर्षचन्द्र—भूराभाई.

अग्नेजीकोठी बनारस सिटी ।

